

# ‘प्रदेश में हर रात 12 बजे से पहले बंद करने होंगे बार और क्लब’

## राजस्थान मंत्रिपरिषद् के दो दिन के चिंतन शिविर में यह निर्णय हुआ

**-कार्यालय संवाददाता-**  
जयपुर। राजस्थान में हर रात 12 बजे से पहले बार-क्लब बंद करने होंगे। शराब के ठेके अगर रात 8 बजे बाद भी खुले मिले तो जिम्मेदार थानेदार और पुलिस अधीक्षक (एस.पी.) जिम्मेदार होंगे और उन पर एक्शन लिया जाएगा। मंत्रिपरिषद् के दो दिन के चिंतन शिविर में यह निर्णय लिया गया है। मुख्यमंत्री अशोक गहलोत ने शिविर के आखिरी दिन मंगलवार को पत्रकारों से रूबरू होकर इस फैसले की जानकारी दी।

- 'शराब के ठेके रात 8 बजे बाद भी खुले मिले तो थानेदार-एसपी जिम्मेदार होंगे'
- 8 फरवरी को विधानसभा में पेश होगा बजट, महिलाओं व युवाओं पर फोकस होगा
- पूरे देश में सोशल सिक्योरिटी एक्ट लागू किया जाए, संसद में इसका बिल लाया जाए

रात 3-4 बजे तक ये खुले रहते हैं, इसे रेगुलेट करने का तो बाद में देखेंगे, लेकिन अभी ये तय किया गया है कि बार चलाने वाले रात साढ़े 11 बजे से रात 12 बजे के बीच इन्हें बंद कर दें।

इस बजट में यूथ और महिलाओं पर फोकस किया जाएगा। पिछली बार किसानों के लिए अलग से बजट पेश किया था। गहलोत ने कहा कि आज कैबिनेट में एक प्रस्ताव पास हुआ है। इसमें केन्द्र सरकार से मांग की गई है कि पूरे देश में सोशल सिक्योरिटी एक्ट लागू किया जाए। संसद में इसका बिल लाया जाए। गहलोत ने कहा कि यूपीए राज में नरगा, सूचना का अधिकार जैसे कानून बनाए गए। आज देश को जरूरत है कि सभी को ये सुरक्षा मिले। गहलोत ने कहा कि हमारी सरकार एक करोड़ लोगों को पेंशन दे रही है।

## पंकज सिंह डिट्टी एन.एस.ए. बने

जयपुर (कांस)। नेशनल सिक्योरिटी एजेंसी में राजस्थान के रिटायर्ड आईपीएस अधिकारी पंकज सिंह डिट्टी एनएसए की भूमिका निभाएंगे। केन्द्र सरकार ने मंगलवार शाम इस संबंध में आदेश जारी कर दिया।

इससे पहले सिंह बॉर्डर सिक्योरिटी फोर्स में डीजी का पद भी संभाल चुके हैं। वह पिछले महीने ही रिटायर्ड हुए हैं। वह राजस्थान में एसपी से लेकर आईजी और एडीजी के पदों पर काम कर चुके हैं। राजस्थान से जाने से पहले वह एडीजी ट्रेनिंग के पद पर तैनात थे।

गौरतलब है कि राजस्थान के 1988 कैडर के आईपीएस अधिकारी पंकज कुमार सिंह का जन्म 1962 में लखनऊ में हुआ था। आईपीएस में चयन के बाद पहली पोस्टिंग 1990 में सहायक पुलिस अधीक्षक जोधपुर पूर्व के पद पर हुई थी। अपने कार्यकाल में वह एक साल के लिए बोस्निया में डेप्युटेशन पर गए थे। अगस्त 1999 में सिंह सीबीआई में दिल्ली में पुलिस अधीक्षक के रूप में गए। साल 2002 में सीबीआई ने दिल्ली में ही उप महानिरीक्षक पुलिस के पद पर प्रोन्नत हुए। अगस्त 2007 में पदेनित हुए। आईजी जयपुर रैंज का कार्यभार संभाला। 2009 में आईजी कार्मिक राजस्थान, 2010 में आईजी कानून एवं व्यवस्था-प्रशासन रहे।

# ‘ए.एस.पी. दिव्या ने परिवारी के पिता को गिरफ्तार करने की धमकी देकर घूस देने का दबाव बनाया’

## बताया जा रहा है कि दिव्या मित्तल ने सात जनवरी की बातचीत के बाद परिवारी को अजमेर एसओजी ऑफिस से एक और नोटिस देकर 10 जनवरी को अपने पिता के साथ बुलाया था

जयपुर। एनडीपीएस के मामले में दबाव कारोबारी को राहत देने के एवज में दो करोड़ की रिश्तत मांगने के आरोप में गिरफ्तार एसओजी की एडिशनल एसपी दिव्या मित्तल ने परिवारी को गिरफ्तार करने की धमकी देकर रुपए देने के लिए दबाव बनाया था।

सूत्रों के अनुसार अब तक की जांच पड़ताल में सामने आया कि आरोपी एसपी दिव्या मित्तल ने परिवारी से कहा कि अगर रुपए नहीं दोगे तो हमें आगम पहुंचकर तुम्हारे पिता को गिरफ्तार करना होगा। उन्होंने परिवारी को धमकाते हुए कहा कि पहले भी गुरनानी ने रुपए नहीं दिए तो उसको भी गिरफ्तार किया था। बेइज्जती का दाग एक बार लग गया तो फिर कभी नहीं धुलेगा। तुम बिजनेसमैन हो ज्यादा बारगेनिंग मत करो। एसपी ने कहा कि तुम्हें उदयपुर वाले रिपोर्ट पर जाकर रुपए देने होंगे। इस पर परिवारी ने अजमेर में ही 25 लाख रुपए की व्यवस्था कर देने को कहा। दिव्या मित्तल ने कहा कि थोड़ी देर आपके पास कॉल आएगा। इसके बाद बात दोगे कि रुपए कहा देने हैं। इस बीच एसबी ने

सूत्रों के अनुसार अब तक की जांच में सामने आया कि आरोपी एसपी ने परिवारी को धमकाते हुए कहा कि पहले भी गुरनानी ने रुपए नहीं दिए तो उसको भी गिरफ्तार किया था। बेइज्जती का दाग एक बार लग गया तो फिर कभी नहीं धुलेगा। तुम बिजनेसमैन हो ज्यादा बारगेनिंग मत करो।

प्लानिंग करनी शुरू कर दी गई। विकास को भी ट्रेप की रकम का इंतजाम करने के लिए कहा गया। अगले दिन 11 जनवरी को परिवारी एसओजी ऑफिस पहुंचा और बताया कि उसने 25 लाख रुपए की व्यवस्था कर ली है। इसके अलावा 25 लाख रुपए के डमी नोट भी लाया है। तय हुआ कि एक करोड़ की रिश्तत में से मित्तल और दलाल सुमित को पहली किस्त 50 लाख रुपए देते हुए ही ट्रेप कर लिया जाएगा। दिव्या के उदयपुर के फार्म हाउस, जयपुर के फ्लैट, अजमेर में दो जगह मकानों पर निरंतर सर्च चल रही है। हालांकि अभी तक एसबी ने दिव्या की सम्पत्ति को लेकर कोई खुलासा नहीं किया है। सूत्रों की माने तो एसबी दिव्या के खिलाफ आय से अधिक संपत्ति का मुकदमा भी दर्ज कर सकती है। एसपी दिव्या मित्तल की गिरफ्तारी की जानकारी एसओजी और कार्मिक विभाग को दे दी गई है। वहीं, दिव्या मित्तल के कार्यालय में उनकी टैबल पर रखी हुई इस केस से जुड़ी फाइल के अलावा तीन और फाइलों को सीज कर दिया गया है।

# आवास निर्माण में देरी बर्दाश्त नहीं : अरोड़ा



राजस्थान आवासन मंडल के आयुक्त पवन अरोड़ा (बीच में) ने मंगलवार को मुख्यालय भवन में अधिकारियों की बैठक ली।

जयपुर। राजस्थान आवासन मंडल आयुक्त पवन अरोड़ा ने कहा कि मुख्यमंत्री जनआवास योजना के तहत बंदे आवेग तय समय सीमा में पूर्ण किए जाएं। संवेदक या अधिकारियों के स्तर पर देरी या लापरवाही बिल्कुल बर्दाश्त नहीं की जाएगी। अरोड़ा मंडल का मंडल मुख्यालय पर आयोजित बैठक में मुख्यमंत्री जन आवास योजना के तहत प्रताप नगर के सेक्टर 3, 8, 26 और 28 के अलावा इंदिरा गांधी नगर के सेक्टर 7 में बंद रहे आवासों के निर्माण कार्य की समीक्षा कर रहे थे। उन्होंने कहा कि आमजन का विश्वास है कि मंडल उन्हें गुणवत्तायुक्त का निर्माण किया जा रहा है।

# प्रदेश में मंगलवार को नया कोरोना संक्रमित नहीं मिला

जयपुर (कांस)। प्रदेश में पिछले सप्ताह से कोरोना संक्रमण को लेकर काफी राहत बनी हुई है। इसके चलते मंगलवार को प्रदेश में कोई नया संक्रमित नहीं मिला है। वहीं इस बीच एक और मरीज के ठीक होने के साथ ही एक्टिव केस घटकर 4 रह गए हैं।

प्रदेश में पिछले तीन दिन में दूसरी बार मंगलवार को भी कोई नया कोरोना संक्रमित नहीं मिला है। इससे पहले 15 जनवरी को भी राज्य में एक भी नया संक्रमित सामने नहीं आया था। हालांकि सोमवार को केवल सीकर में ही एक मरीज पाया गया था। इधर राजधानी जयपुर में आज लगातार चौथे दिन भी कोई भी नया संक्रमित नहीं मिला है। अब यहां न कोई नया संक्रमित है और न ही कोई एक्टिव केस मौजूद है।

राज्य में मंगलवार को 1 मरीजों के रिक्वर होने से एक्टिव केस घटकर 4 रह गए हैं। इनमें जैसलमेर, जोधपुर, सीकर और उदयपुर में 1-1 एक्टिव केस बचा है। प्रदेश में मंगलवार को भी कोरोना से किसी मरीज की मौत नहीं हुई है। हालांकि राज्य में अब तक इस बीमारी से 9653 लोगों की मौत हो चुकी है। उधर प्रदेश में कोविड-19 के वैकसीन की 1.5 लाख डोज की खैप आई है। ये वैकसीन मंगलवार को जयपुर से दूसरे जिलों में भिजवाई गई। बुधवार से सभी जिलों के चुनिंदा सेंटर्स पर कोविड-19 वैकसीन लग सकेगी।

# जयपुर के आठ हजार सफाई कर्मचारी आज से हड़ताल पर



ग्रेटर निगम मुख्यालय पर आंदोलन की रूपरेखा बनाने जुटे सफाई कर्मचारियों को संयुक्त वाल्मीकि एवं सफाई श्रमिक संघ के अध्यक्ष नंदकिशोर डंडोरिया ने संबोधित किया।

जयपुर (कांस)। राजधानी जयपुर के 8 हजार सफाई कर्मचारी आज से हड़ताल पर उतर गए हैं। ऐसे में अब जयपुर शहर की सफाई व्यवस्था बिगड़ना तय है। संयुक्त वाल्मीकि एवं सफाई श्रमिक संघ के अध्यक्ष नंदकिशोर डंडोरिया ने बताया कि इस हड़ताल में न केवल सफाई कर्मचारी काम बंद रखेंगे, बल्कि हूपरों पर काम कर रहे ठेके के कर्मचारियों को भी जोड़ेंगे।

दरअसल ग्रेटर व हैरिटेज निगम में कार्यरत 8 हजार सफाई कर्मचारी पिछले

हड़ताल के कारण शहर की सफाई बिगड़ना तय लम्बे समय से अपनी मांगों प्रशासन के समक्ष रख रहे हैं। लेकिन सुनवाई नहीं हुई। अब स्वच्छता सर्वेक्षण सिर पर आते ही कर्मचारियों ने हड़ताल पर जाने का फैसला ले लिया। मंगलवार दोपहर बाद सफाई कर्मचारियों व संगठन के पदाधिकारी नगर निगम ग्रेटर मुख्यालय पर भी जुटे और प्रदर्शन किया।

ज्ञात रहे कि वर्तमान में जयपुर के दोनों नगर निगम में 8200 सफाई कर्मचारी हैं, जो शहर की मुख्य सड़कों पर झाड़ू लगाने और कचरा उठाने का काम करते हैं। इसके अलावा शहर में

# ‘राजस्थान जैसे पेपर लीक तो कई राज्यों में हुआ, बीजेपी तो बेवजह हल्ला कर रही है’

## मंत्रिपरिषद् के चिंतन शिविर के बाद प्रैस कॉन्फ्रेंस में मुख्यमंत्री गहलोत ने खुद की पीठ थपथपाते हुए कहा कि ‘राजस्थान में पेपरलीक करने वालों को हमने जेल भेजा, उनके मकान तक तोड़े’

जयपुर (कांस)। मुख्यमंत्री अशोक गहलोत ने कहा कि राजस्थान की तरह भर्ती परीक्षाओं का पेपर लीक और भी राज्यों में हुए हैं, लेकिन हमारा जैसा सख्त एक्शन कहीं नहीं हुआ जो कर्मचारी लिप्त थे, उन्हें बर्खास्त कर जेल भेजा, उनका मकान तोड़ दिया। जो बच्चे पकड़े जाएंगे उनको हमेशा के लिए परीक्षा में बैठने के लिए अयोग्य कर दिया। बीजेपी तो बेवजह हल्ला कर रही है। राजस्थान मंत्रिपरिषद् के दो दिवसीय चिंतन शिविर के बाद पत्रकारों से रूबरू होकर गहलोत ने खुद की यह तारीफ की। गहलोत ने राजस्थान की कानून-व्यवस्था

चिरंजीवी योजना, ओल्ड पेंशन स्कीम, पुलिस थानों में आवश्यक रूप से एफआईआर दर्ज कराने जैसे फैसले को दोहराते हुए भी सीएम ने खुद की तारीफों में कसौटी गढ़े

को दूसरे राज्यों से बेहतर बताते हुए खुद की पीठ थपथपाया।

मुख्यमंत्री यहां तक कहा कि करीली दंगा, उदयपुर के कन्हैयालाल हत्याकांड व राजसमंद में रेल की पटरियों को बम से उड़ाने वाले बदमाशों को पुलिस ने तुरंत पकड़ा। राज्य ठेकड़ खुद अपराधी था, उसके हत्यारों को भी

टोलरेंस नीति बताया। गहलोत ने कहा कि नेशनल क्राइम रिकॉर्ड ब्यूरो की रिपोर्ट के मुताबिक राजस्थान में वर्ष 2021 में 2019 की तुलना में करीब 5 प्रतिशत अपराध कम दर्ज हुए हैं। जबकि मध्यप्रदेश, हरियाणा, गुजरात व उत्तराखंड समेत 17 राज्यों और केन्द्र शासित प्रदेशों में यह आंकड़ा बेहद ज्यादा है। गुजरात में अपराधों में करीब 69 प्रतिशत, हरियाणा में 24 प्रतिशत और मध्यप्रदेश में करीब 20 प्रतिशत बढ़ोतरी हुई है। राजस्थान में पुलिस थानों में अनियमित एफआईआर पंजीकरण नीति से दर्ज केस

जुरूर बढ़े हैं, लेकिन पीड़ितों को त्वरित न्याय मिल रहा है। पहले पुलिस थानों में आमजन से तू-तड़ाक से बात होती थी, अब पीड़ित परिवार थाने में अथवा एसपी ऑफिस में मामला दर्ज करवा सकते हैं। उन्होंने कहा कि बत्ताकार के प्रकरणों में राजस्थान में सजा का प्रतिशत करीब 48 है, जबकि राष्ट्रीय स्तर पर ये मात्र 28.60 प्रतिशत है। प्रदेश में वर्ष 2019 में महिला अपराधों की 45.28 प्रतिशत, 2020 में 44.77 प्रतिशत एवं 2021 में 45.26 प्रतिशत एफआईआर जांच में झूठी निकली।

# पुलिस के अच्छे काम सोशल मीडिया पर बताएं : डीजीपी



जयपुर (कांस)। पुलिस महानिदेशक उमेश मिश्रा ने कहा कि सोशल मीडिया के जरिए राजस्थान पुलिस के सकारात्मक और अच्छे कार्यों के बारे में आमजन को बताने की जरूरत है। राजस्थान पुलिस ने सोशल मीडिया पर बहुत ही कम समय में अच्छी पकड़ बनाई है। इस समय ट्विटर पर 7 लाख 41 हजार फॉलोवर्स हैं। मिश्रा मंगलवार को पुलिस मुख्यालय में आयोजित दो दिवसीय सोशल मीडिया प्रशिक्षण कार्यशाला की शुरुआत कर रहे थे। कार्यशाला के उद्घाटन के मौके पर अतिरिक्त पुलिस महानिदेशक (तकनीकी सेवाएं) सुनील दत्त व अन्य वरिष्ठ पुलिस अधिकारी भी मौजूद रहे।

दरअसल सरदार पटेल यूनिवर्सिटी जोधपुर और राजस्थान पुलिस के मध्य एमओयू हुआ है। इसके तहत राजस्थान पुलिस के जवानों को साइबर सुरक्षा के संबंध में 9 माह का ऑनलाइन व ऑफलाइन प्रशिक्षण दिया जाएगा। एमओयू पर सरदार पटेल यूनिवर्सिटी से कुलपति डॉ. आलोक निपाठी और अतिरिक्त पुलिस महानिदेशक (तकनीकी सेवाएं) सुनील दत्त ने हस्ताक्षर किए। डीजीपी ने सोशल मीडिया पर फेक न्यूज के संबंध में तत्काल फेकचेक कर

पुलिस के जवानों को साइबर सुरक्षा का प्रशिक्षण देने के लिए सरदार पटेल यूनिवर्सिटी जोधपुर और राजस्थान पुलिस के बीच एमओयू हुआ।

फेकन्यूज के प्रसारण को रोकने एवं वस्तुस्थिति से अवगत कराने के निर्देश दिए। उन्होंने गलत जानकारी के जरिए पुलिस के बारे में दुष्प्रचार का प्रयास करने के संबंध में भी सतर्कता बरतने का आग्रह किया। कोरोना के समय पुलिस ने महत्वपूर्ण भूमिका निभाकर सकारात्मक छवि बनाई है।

## सार-समाचार

### शिविर में 300 रोगियों की जांच



जयपुर। नव इम्पीरियल हॉस्पिटल एवं रिसर्च सेंटर और आर्यन कविता स्मृति संस्थान के संयुक्त तत्वावधान में स्व. रामसिंह कविता की स्मृति में सोमवार को सेवापुरा में नि:शुल्क चिकित्सा परामर्श शिविर आयोजित किया गया। शिविर में करीब तीन सौ रोगियों की जांच व परामर्श दिया गया। संस्थान के अध्यक्ष अजीत सिंह और सचिव कंचन कविता ने बताया कि इस अवसर पर कांग्रेस नेता सीताराम अग्रवाल, सेवानिवृत्त पुलिस अधिकारी सुरेंद्र सिंह कविता, राजपूत सभा के अध्यक्ष रामसिंह चंदलाई, ग्राम पंचायत सेवापुरा के सरपंच रोहितशा मूमला आदि मौजूद रहे। शिविर में डॉ. सविन गुप्ता, डॉ. महेश जोड़ा, डॉ. मोहित बोहरा, डॉ. मनोभा दाधीच, डॉ. अभिनंदन सिंह सहित उनकी टीम मौजूद रही।

### इन्टर कॉलेज फेस्ट ‘गूज’ आयोजित

जयपुर, (का.सं.)। लाल बहादुर शास्त्री पी.जी. कॉलेज में दो दिवसीय इन्टर कॉलेज फेस्ट ‘गूज-2022’ का मंगलवार को शुभारम्भ हुआ। जिसमें प्रथम दिन चार अन्तर- महाविद्यालयी प्रतियोगिताएं जैसे रोली, पोस्टर मेकिंग, स्टैड अप कॉमेडी एवं बाद-विवाद प्रतियोगिता का आयोजन किया गया। कार्यक्रम का शुभारम्भ महाविद्यालय की प्रबंध समिति के अध्यक्ष प्राणेश्वर तिवारी एवं महाविद्यालय के प्राचार्य डॉ. मुदित गुप्ता एवं निर्णायक मण्डल में प्रो. (डॉ.) विजय कुमार झा, इतिहास विभाग, विजय सिंह पंथिक पी.जी. कॉलेज, महावीर, डॉ. नन्दिनी गुप्ता, प्राचार्या, लाल बहादुर शास्त्री महिला टीटी कॉलेज, जयपुर, डॉ. निधि बंसल, सहायक आचार्य, रसायन शास्त्र विभाग, जे.ई.सी.आर.सी. विश्वविद्यालय, जयपुर, डॉ. हार्दिक पाठक, विभागाध्यक्ष, बॉयो टेक्नोलॉजी विभाग, जे.ई.सी.आर.सी. विश्वविद्यालय, डॉ. आशुतोष शर्मा, प्राचार्य, सेंट जेवियर्स कॉलेज, फापी, डॉ. रेखा शर्मा, विभागाध्यक्ष, रसायन शास्त्र विभाग, विजय सेन्ट्रल एकेडमी, जयपुर रहे। डॉ. झा ने समान नागरिक संहिता संबंधी कानून की व्याख्या करते हुए भारतीय संविधान के नियमों को बताया साथ ही समाज के लिए अनुपयुक्त कानूनों को हटाने का सुझाव दिया। रोली प्रतियोगिता में वन्दना सोनी, विधानी गर्सल कॉलेज, जयपुर, प्रेम मेकिंग में विशाखा हेमानी, महारानी कॉलेज, जयपुर, स्टैड अप कॉमेडी प्रतियोगिता में तनिष अग्रवाल तथा वादविवाद प्रतियोगिता में लाल बहादुर शास्त्री पी. जी. महाविद्यालय के अभिनव भंडारी ने प्रथम स्थान प्राप्त किया। प्रथम दिन जयपुर के 25 प्रतिष्ठित महाविद्यालयों से लगभग 120 प्रतियोगियों ने विभिन्न प्रतियोगिताओं में उत्साह व उमंग के साथ भाग लिया। कार्यक्रम का सफल आयोजन डॉ. सुनिता अग्रवाल, संयोजिका, सह-शैक्षणिक व सांस्कृतिक गतिविधि द्वारा किया गया।

### चित्रकार चंद्रप्रकाश गुप्ता सम्मानित



जयपुर, (का.सं.)। राजस्थान के मौन कला साधक स्व. नरेंद्रसिंह चौहान की स्मृति में आज उनके चित्रों की प्रदर्शनी जवाहर कला केंद्र की सुरेश कला दीर्घा में आयोजित की गई। इस अवसर पर शहीदों के घर घर जाकर तैल चित्र भेंट करने वाले चित्रकार चंद्रप्रकाश गुप्ता एवं वरिष्ठ चित्रकार वीरेंद्र बन्धू को शील ओढ़ाकर प्रशस्ति पत्र व 5100 रुपये का नगद पुरस्कार देकर सम्मानित किया गया।

### फार्म पॉन्ड में मिला महिला का शव

जयपुर। सिरसी रोड पर बिंदायका इलाके में फार्म पॉन्ड में मंगलवार सुबह एक महिला का शव मिलने से सनसनी फैल गई। बिंदायका थाना पुलिस ने लोगों की मदद से लाश को पानी से बाहर निकाला। पुलिस ने एफएसएल टीम की मदद से सबूत जुटाए। इसके बाद पोस्टमार्टम के लिए शव को हॉस्पिटल की मॉच्युरी भिजवाया। पुलिस प्रथमदृष्टया जांच में सामने आया है कि पॉन्ड में भरे पानी में कूदकर महिला ने सुसाइड किया है। पुलिस ने बताया कि पिण्डलोई गांव में बने खेत में स्थित फार्म पॉन्ड में बुजुर्ग महिला का शव पड़ा मिला। सुबह करीब 10:45 बजे स्थानीय लोगों को फार्म पॉन्ड में शव पड़ा दिखाई दिया था। लाश मिलने का पता चलने पर लोगों में सनसनी फैल गई। बिंदायका थाना पुलिस सचूचना पर मौके पर पहुंची। पुलिस ने स्थानीय लोगों की मदद से करीब आधे घंटे की मशकत के बाद शव को पॉन्ड से बाहर निकाला। मृतका की पहचान प्रेम देवी (45) पत्नी मंगल चंद निवासी मांचवा के रूप में हुई। पुलिस ने पोस्टमार्टम के लिए शव को हॉस्पिटल की मॉच्युरी भिजवाया। परिजनों ने पुलिस को बताया कि प्रेम देवी कैसर की बीमारी से पीड़ित थी। सुबह करीब 9 बजे वह घर से मॉर्निंग वॉक पर जाने की कहकर निकली थी। पुलिस ने टीम को बुलाकर मौके से सबूत जुटाए। पानी में डूबने से प्रेम देवी की मौत हुई है। वह कैसर बीमारी के चलते काफी दिनों से डिप्रेशन में चल रही थी।

### महेन्द्र प्रताप बने मीडिया प्रभारी

जयपुर। श्री राजपूत करण सेना के राष्ट्रीय अध्यक्ष महिपाल सिंह मकराना ने जिला संयोजक जितेंद्र सिंह राजवत की सहमति से महेन्द्र प्रताप सिंह को जयपुर जिला का मीडिया प्रभारी नियुक्त किया है।